

**DÖVLƏT BÜDCƏSİNDƏN MALİYYƏLƏŞDİRİLƏN SAHƏLƏRDƏ ÇALIŞAN İŞÇİLƏRİN VAHİD TARİF
CƏDVƏLİ İLƏ MÜƏYYƏN EDİLMİŞ AYLIQ TARİF (VƏZİFƏ)
MAAŞLARININ TƏNZİMLƏNMƏSİ HAQQINDA
AZƏRBAYCAN RESPUBLİKASININ NAZİRLƏR KABİNETİNİN QƏRARI**

Azərbaycan Respublikası Prezidentinin «Minimum aylıq əməkhaqqının artırılması haqqında» 2008-ci il 25 avqust tarixli 3005 nömrəli, «Təhsil müəssisələrində çalışan işçilərin əməkhaqlarının artırılması haqqında» 2008-ci il 1 sentyabr tarixli 3020 nömrəli, «Azərbaycan Milli Akademiyasının tabeliyində olan və dövlət büdcəsindən maliyyələşdirilən digər elm və elmi tədqiqat müəssisə, idarə və təşkilatlarında çalışan işçilərin əməkhaqlarının artırılması haqqında» 2008-ci il 1 sentyabr tarixli 3021 nömrəli, «Səhiyyə müəssisələrində çalışan işçilərin əməkhaqlarının artırılması haqqında» 2008-ci il 2 sentyabr tarixli 3024 nömrəli, «Mədəniyyət, gənclər və idman müəssisələrində çalışan işçilərin əməkhaqlarının artırılması haqqında» 2008-ci il 3 sentyabr tarixli 3025 nömrəli, «Sosial təminat müəssisələrində çalışan işçilərin əməkhaqlarının artırılması haqqında» 2008-ci il 3 sentyabr tarixli 3026 nömrəli, «Kənd təsərrüfatı, meşə təsərrüfatı, sənaye və su təsərrüfatı, ətraf mühitin mühafizəsi, hidrometeorologiya və balıqçılıq sahələrində çalışan işçilərin əməkhaqlarının artırılması haqqında» 2008-ci il 4 sentyabr tarixli 3028 nömrəli, «Azərbaycan Respublikası Fövqəladə Hallar Nazirliyinin tabeliyində olan müəssisələrdə çalışan mülki işçilərin, şəhər (rayon) icra hakimiyyətlərinin tabeliyində olan səfərbərlik ehtiyatları anbarlarında və ehtiyat idrəetmə məntəqələrində çalışan işçilərin əməkhaqlarının artırılması haqqında» 2008-ci il 4 sentyabr tarixli 3029 nömrəli sərəncamlarının icrasını təmin etmək məqsədilə və Azərbaycan Respublikasının Əmək Məcəlləsinin 158-ci maddəsinin 2-ci hissinə uyğun olaraq Azərbaycan Respublikasının Nazirlər Kabineti

QƏRARA ALIR:

1. Dövlət büdcəsindən maliyyələşdirilən sahələrdə çalışan işçilərin Vahid Tarif Cədvəli ilə müəyyən edilmiş aylıq tarif (vəzifə) maaşlarının məbləği bu qərarın 1 və 2 nömrəli əlavələrinə uyğun olaraq müəyyən edilsin.

2. «Dövlət büdcəsindən maliyyələşdirilən sahələrdə çalışan işçilərin Vahid Tarif Cədvəli ilə müəyyən edilmiş aylıq tarif (vəzifə) maaşlarının tənzimlənməsi haqqında» Azərbaycan Respublikası Nazirlər Kabinetinin 2007-ci il 30 dekabr tarixli 216 nömrəli qərarı (2-ci bənd istisna olmaqla) qüvvədən düşmüş hesab edilsin.

3. Bu qərar 2008-ci il sentyabrın 1-dən qüvvəyə minir.

A.Rasi-zadə

Azərbaycan Respublikasının Baş Naziri

Bakı şəhəri, 12 sentyabr 2008-ci il

№ 209

Azərbaycan Respublikası Təhsil Nazirinin əmri

ƏMR EDİRƏM:

1. Azərbaycan Respublikası Nazirlər Kabinetinin qərarı icra və rəhbərlik üçün qəbul edilsin.
2. Rayon (şəhər) təhsil şöbələrinin müdirlərinə və təhsil müəssisələrinin rəhbərlərinə tapşırılsın ki, qərarın yerlərdə tətbiqini təmin etsinlər.
3. İqtisadiyyat şöbəsi (H. Zeynalov) qərarın icrası ilə əlaqədar təhsil müəssisələrinə lazımı köməklik göstərsin.
4. Azərbaycan Respublikasının Nazirlər Kabinetinin 2007-ci il 30 dekabr tarixli 216 nömrəli qərarının elan edilməsinə dair Təhsil Nazirliyinin 2008-ci il 14 yanvar tarixli 32 nömrəli əmri qüvvədən düşmüş hesab edilsin.
5. Ümumi şöbə (İ. Mirzəyev) əmrin çoxaldılıb təhsil şöbələrinə və müvafiq təhsil müəssisələrinə göndərilməsini təmin etsin.

Misir Mərdanov

Təhsil naziri

23.09.2008-ci il № 087